

राज्यातील महानगरपालिका/ नगरपरिषद /
नगरपंचायत यांना “विशेष रस्ता अनुदान” चा
निधी मंजूर करण्याबाबत.

सन २०२५-२६ साठी (लेखाशिर्ष ३०५४ ००२२) अंतर्गत
धनसावंगी नगरपंचायत, जि. जालना करिता
रक्कम रु. ४.३५ कोटी

महाराष्ट्र शासन
नगर विकास विभाग

शासन निर्णय क्रमांक-रस्ताअ-२०२५/प्र.क्र.४ (०६)/नवि-१६ (ई- ९२३१५६)

मंत्रालय, मुंबई-४०० ०३२.

दिनांक :- १७ ऑक्टोबर, २०२५.

संदर्भ :-

- (१) शासन निर्णय क्रमांक-संकीर्ण-२०१५/प्र.क्र. ९० /नवि-१६ दिनांक १६ जानेवारी, २०१६.
- (२) शासन परिपत्रक क्रमांक-संकीर्ण-२०१५/प्र.क्र. ९० /नवि-१६, दिनांक १० जून, २०१६.
- (३) नगर विकास, शासन निर्णय क्र. संकीर्ण-२०२५/प्र.क्र.१५/नवि-१६ (ई- ९३१९२७), दि. २३ एप्रिल, २०२५

प्रस्तावना :-

राज्यातील महानगरपालिका/नगरपरिषद/नगरपंचायत यांना रस्ता व तद्अनुषंगिक बाबींचा विकास करण्यासाठी “विशेष रस्ता अनुदान” देण्यात येते. संदर्भाधीन क्रमांक (१) व (२) येथील शासन निर्णयान्वये याबाबतचे निकष विहित करण्यात आले होते. सदर शासन निर्णयाच्या अनुषंगाने कामांना मान्यता देण्याची बाब शासनाच्या विचाराधीन होती.

शासन निर्णय :-

“विशेष रस्ता अनुदान” योजनेअंतर्गत धनसावंगी नगरपरिषद, जि. जालना करिता रक्कम रु. ४,३५,००,०००/- (अक्षरी रक्कम रुपये चार कोटी पत्तीस लक्ष मात्र) इतका निधी खालील अटी व शर्तीच्या अधीन राहून या शासन निर्णयान्वये मंजुरी देण्यात येत आहे.

२. “विशेष रस्ता अनुदान” अंतर्गत निश्चित करण्यात आलेल्या कामांना मंजूर अनुदानाच्या मर्यादेत सक्षम प्राधिकाऱ्यांची तांत्रिक व प्रशासकीय मान्यता संबंधित महानगरपालिका /नगरपरिषद यांनी संदर्भाधीन क्र. (१) येथील शासन निर्णयानुसार प्राप्त करून घ्यावी.

३. सदर प्रकल्पांतर्गतच्या कामांची कार्यान्वयन यंत्रणा “नगरपरिषद” राहिल.

४. “विशेष रस्ता अनुदान” योजनेकरीता संदर्भाधीन क्र. (१) व (२) येथील शासन निर्णयान्वये विहित केलेल्या सुधारीत निकष व मार्गदर्शक तत्वानुसारच निधीचा विनियोग होईल याबाबत आवश्यक ती दक्षता जिल्हाधिकारी यांनी घ्यावी.

५. सदर शासन निर्णयानुसार प्रत्येक कामाच्या रक्कम रु. १०.०० लक्ष अथवा त्यापेक्षा जास्त किमतीस मान्यता देण्यात आली आहे.सबब, तांत्रिक मान्यता दिलेल्या प्रत्येक कामाच्या रक्कम रु. १०.०० लक्ष अथवा त्यापेक्षा जास्त किमतीच्या प्रत्येक कामास प्रशासकीय मान्यता प्रदान करण्यात येण्यात यावी. एखाद्या कामाची तांत्रिक मान्यता कमी किंमतीची (रु. १० लक्ष पेक्षा कमी किंमतीचे काम) असल्यास सदर कामे एकत्रित करून प्रशासकीय मान्यता (Package) प्रदान करण्यात यावी. सदर एकत्रित प्रशासकीय मान्यतेची (Package) ई-निविदा करणे अपेक्षित आहे. सदर एकत्रित प्रशासकीय मान्यतेची ई-निविदा करणे अपेक्षित आहे. प्रत्येक काम ई-निविदेने करणे बंधनकारक असून, प्रशासकीय मान्यतेच्या (Package)

रकमेचे पुनश्च: विलगीकरण (Splitting) करून कार्यादेश देणे ही गंभीर अनियमितता समजण्यात येईल व याची जबाबदारी संबंधित जिल्हाधिकारी यांची राहिल.

५. सदर प्रकल्पांतर्गतच्या कामांच्या “ई-निविदा” अंती प्रकल्प खर्च निश्चित करण्यात यावा. सदरचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा जास्तीचा असल्यास, अशा जास्तीच्या खर्चासाठी कुठल्याही स्वरूपात अतिरिक्त अनुदान शासनाकडून उपलब्ध करून दिले जाणार नाही.

६. संदर्भाधीन क्रमांक (३) येथील शासन निर्णयान्वये शहरातील विकास कामावरील गुंतवणुकीचा प्राधान्यक्रम निश्चित करण्यात आलेला असून सदर प्राधान्यक्रमा प्रमाणे कामे अनुज्ञेय असल्याची खातरजमा करून घ्यावी.

७. “ई-निविदा” अंतीचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा कमी असल्यास, सदर कमी झालेल्या खर्चाच्या राज्य शासन हिस्स्याची रक्कम शासनास जमा करावी. सदरची जबाबदारी आहरण व संवितरण अधिकारी यांची राहिल. प्रत्येक काम किमान रु.१० लक्ष किंमतीचे राहिल याची दक्षता घेण्यात यावी.

८. जिल्हाधिकारी, यांची जबाबदारी खालीलप्रमाणे राहिल:-

(अ) सदर प्रकल्पांतर्गतची कामे ही सार्वजनिक मालकीच्या ठिकाणीच करावीत, कामाचे स्वरूप सार्वजनिक असावे, तसेच त्यामुळे सर्वसमावेशक नागरिकांच्या प्राथमिक सोयी सुविधांमध्ये भर पडणार आहे याची पुन्हा खातरजमा करणे व कुठल्याही खाजगी स्वरूपाच्या कामांना मान्यता देण्यात आली नसल्याची खातरजमा करणे.

(ब) सदर प्रकल्पांतर्गतची कामे संबंधित शहराच्या विकास नियंत्रण नियमावली व विकास आराखडयाशी सुसंगत असल्याची खातरजमा करणे.

(क) सदर प्रकल्पांतर्गतच्या कामांना “ई-निविदा” कार्यप्रणालीचा अवलंब करणे बंधनकारक राहिल.याबाबत सार्वजनिक बांधकाम विभाग तसेच शासनाने निर्गमित केलेल्या अद्यावत मार्गदर्शक सूचनांचे काटेकोरपणे पालन करण्यात यावे. “ई-निविदा” कार्यप्रणालीचा अवलंब करण्यात येत असल्याची खातरजमा करणे.

(ड) सदर प्रकल्पांतर्गत उपलब्ध करून दिलेला निधी त्याच उद्दिष्टासाठी खर्च करण्यात येत असल्याचे, काम गुणवत्तेनुसार झाले आहे किंवा कसे तसेच मंजूर कामावरच मंजूर निधी खर्च झाला आहे किंवा कसे हे पाहणे. तसेच दर सहा महिन्यांनी जिल्ह्यांतर्गत या योजनेखाली हाती घेण्यात आलेल्या कामांचा आढावा घेणे.

(इ) सदर प्रकल्पांतर्गतच्या कामावर करण्यात येणा-या खर्चामुळे व निधी आहरीत करण्यामुळे आदर्श आचारसंहितेचा भंग होणार नाही हे पाहणे. अशी बाब असल्यास सदरचा निधी आहरीत करू नये.

(ई) निधी खर्च करताना तो विहीत कार्यपद्धती अनुसरून सर्व वित्तीय कायदे व नियमांचे तसेच विहीत प्रक्रियेचे अवलंबन करण्यात यावे. निधी खर्च करण्याबाबत वित्त विभागाकडून वेळोवेळी निर्गमित

करण्यात आलेल्या शासन निर्णयातील सूचनांचा व वित्तीय अधिकारांच्या मर्यादेत (Financial Power) भंग होणार नाही तसेच, कुठलाही शासन नियम/अधिकाराचा भंग होणार नाही हे पाहणे.

(फ) सदर योजनेअंतर्गत करण्यात येणारी कामे अन्य कोणत्याही योजनेतून अथवा स्व:उत्पन्नातून होत नाहीत याची खातरजमा जिल्हाधिकारी यांनी करून घ्यावी.कोणत्याही परिस्थितीत कामांची दुरुवृत्ती होणार नाही याची दक्षता जिल्हाधिकारी यांनी घ्यावी.

(ग) सध्या सुरू असलेल्या पाणीपुरवठा व मलनिस्सारणाच्या प्रकल्पामुळे प्रस्तावित रस्त्यांचे उत्खनन होणार नाही अशाप्रकारे कामांचे नियोजन करावे.प्रस्तावित रस्त्यांच्या ठीकाणांवरील पाणीपुरवठा व मलनिस्सारण प्रकल्पाची कामे पूर्ण झाल्यानंतरच सदर रस्त्यांची कामे होतील याची खातरजमा जिल्हाधिकारी यांनी करावी.

(च) कामाच्या चुकीच्या नियोजनामुळे पाणीपुरवठा व मलनिस्सारणाच्या प्रकल्पामुळे नव्याने करण्यात येणा-या रस्त्यांचे उत्खनन होऊन निधीचा अपव्यय होणार नाही यावर नियंत्रण ठेवण्याची जबाबदारी जिल्हाधिकारी यांची राहिल.

९. कार्यान्वयन यंत्रणेची जबाबदारी खालीलप्रमाणे राहिल:-

(अ) सदर प्रकल्पाअंतर्गत दुरुवृत्तीची तथा परिरक्षणाची कामे हाती घेण्यात येत नाहीत हे पाहणे.

(ब) सदर प्रकल्पाअंतर्गतची कामे सुरू करण्यापूर्वीच्या स्थितीचे व काम झाल्यानंतरच्या कामाचे चित्र (Photograph) काढून ठेवणे व मागणीनुसार सादर करणे.

(क) सदर प्रकल्पाअंतर्गतच्या कामांचे त्रयस्थ पक्षाकडून लेखापरिक्षण करून घेणे कार्यान्वयन यंत्रणेस बंधनकारक राहिल.

१०. यापूर्वी या योजनेखाली झालेल्या खर्चाबाबतची उपयोगिता प्रमाणपत्रे व सदर शासन निर्णयान्वये उपलब्ध करून दिलेल्या निधीचे उपयोगिता प्रमाणपत्र विहित प्रपत्रात संबंधित नागरी स्थानिक स्वराज्य संस्थेकडून उपलब्ध करून घेऊन, संबंधित महालेखापाल कार्यालयाकडे सादर करण्याची जबाबदारी संबंधित जिल्हाधिकारी यांची राहिल.तसेच, उपयोगिता प्रमाणपत्राची एक प्रत आयुक्त तथा संचालक, नगरपरिषद प्रशासन संचालनालय, वरळी, मुंबई यांचेकडे सादर करावी.

११. संदर्भाधीन क्र. (१) येथील शासन निर्णयान्वये “विशेष रस्ता अनुदान” या योजनेस प्रशासकीय मान्यता देण्यात आली असून, सदर शासन निर्णयातील सर्व अटी व शर्ती बंधनकारक राहतील. सदरच्या अटी व शर्तीची पूर्तता झाल्याची व प्रकल्पास सक्षम प्राधिका-यांची तांत्रिक व प्रशासकीय मान्यता प्राप्त झाल्याची खातरजमा करण्यात यावी.

१२. सदर शासन निर्णयानुसार मंजूर करण्यात येत असलेल्या कामांना निधी वितरणाबाबत स्वतंत्रपणे आदेश निर्गमित करण्यात येतील.

१३. या शासन निर्णयान्वये निधी वितरीत करावयाच्या नागरी स्थानिक स्वराज्य संस्थांना या लेखाशिर्षाखाली सन २०२३-२४ करिता वितरीत केलेल्या निधीपैकी १००% खर्चाचे विनियोग झाले असल्याची खातरजमा आहरण व संवितरण अधिकारी यांनी करावी व असे उपयोगिता प्रमाणपत्र देयकासोबत जिल्हा कोषागारात सादर करावे.

१४. या लेखाशिर्षाखाली यापूर्वी वितरीत केलेल्या निधीच्या अनुषंगाने लेखापरीक्षण / महालेखापाल यांच्याकडून कोणतेही गंभीर आक्षेप नाहीत याची खातरजमा आहरण व संवितरण अधिकाऱ्याने करावी व गंभीर आक्षेप असल्यास निधी आहरीत करून नये.

१५. या शासन निर्णयान्वये निधी वितरीत करावयाच्या नागरी स्थानिक स्वराज्य संस्थांकडे या लेखाशिर्षाखाली यापूर्वी वितरीत केलेला निधी अखर्चित असल्यास, वित्त विभागाचा शासन निर्णय क्रमांक: संकीर्ण-१०१५/प्र.क्र.१८/अर्थोपाय दिनांक २५ ऑगस्ट, २०१५, शासन निर्णय क्रमांक : संकीर्ण-१०.०२/प्र.क्र.१२८/अर्थोपाय दिनांक ६ जून, २००८ व शासन निर्णय क्रमांक: संकीर्ण-१०.२१/प्र.क्र.६३/अर्थोपाय दिनांक ०६ फेब्रुवारी, २०२५ अन्वये कार्यवाही करावी.

१६. संदर्भाधीन क्र. (१) व (२) येथील शासन निर्णयामधील अन्य सर्व अटी व शर्ती लागू राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१०१७१०३८०७६७२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सचिन द. सहस्रबुध्दे)

उप सचिव, महाराष्ट्र शासन

प्रत,

१. मा.मुख्यमंत्री महोदयांचे अपर मुख्य सचिव, मंत्रालय, मुंबई.
२. मा.उपमुख्यमंत्री (नगर विकास) महोदयांचे अपर मुख्य सचिव, मंत्रालय, मुंबई.
३. मा.उपमुख्यमंत्री (वित्त व नियोजन) महोदयांचे सचिव, मंत्रालय, मुंबई.
४. मा. राज्यमंत्री (नगर विकास) महोदयांचे खाजगी सचिव, मंत्रालय, मुंबई.
५. आयुक्त तथा संचालक, नगरपरिषद प्रशासन संचालनालय, बेलापूर भवन ७ वा मजला, नवी मुंबई - ४०० ६१४.
६. विभागीय आयुक्त, छत्रपती संभाजीनगर.
७. जिल्हाधिकारी, जालना.
८. महालेखापाल, महाराष्ट्र-१, मुंबई.
९. महालेखापाल, महाराष्ट्र-२, नागपूर.
१०. अधिदान व लेखा अधिकारी, मुंबई.
११. सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई.
१२. सह आयुक्त, नगरपरिषद प्रशासन संचालनालय, नवी मुंबई- ४०० ६१४.
१३. अधिदान व लेखा अधिकारी, मुंबई निवासी लेखा परिक्षा अधिकारी, मुंबई.
१४. सहायक आयुक्त, नगरपरिषद प्रशासन संचालनालय, नवी मुंबई- ४०० ६१४.
१५. अधिक्षक अभियंता, सार्वजनिक बांधकाम विभाग, जालना.
१६. जिल्हा सह आयुक्त, नगरपालिका प्रशासन जिल्हाधिकारी कार्यालय, जालना

१७. मुख्याधिकारी, धनसावंगी नगरपरिषद, जि.जालना.
१८. वित्त विभाग, व्यय-३/ कोषा प्रशासन-५/अर्थसं-१६/नियोजन विभाग मंत्रालय, मुंबई.
१९. कार्यासन नवि-४ नगरविकास विभाग, मंत्रालय, मुंबई.
२०. निवड नस्ती (नवि-१६), नगरविकास विभाग, मंत्रालय, मुंबई.

शासन निर्णय क्रमांक:- रस्ताअ-२०२५/प्र.क्र.४ (०६)/नवि-१६ (ई-९२३१५६)

दिनांक:- १७ ऑक्टोबर, २०२५ सोबतचे विवरणपत्र
धनसावंगी नगरपरिषद, जि. जालना क्षेत्रातील कामे

अ.क्र	कामाचे नाव	रक्कम रु. लक्ष
१.	घनसावंगी नगरपंचायत अंतर्गत येथे अंबड पाथरी रस्ता ते इदगाह मस्जिद ते नुरबी यांच्या घरा पर्यंत बंदिस्त आर.सि.सि.गटार पाईप टाकणे.	८५.००
२.	घनसावंगी नगरपंचायत अंतर्गत बौद्ध जाणाऱ्या रोड पासून ते श्री. विठ्ठल कथले यांचे घर ते बौद्ध विहाराकडे जाणाऱ्या रस्त्या पर्यंत सि.सि. रस्ता व आर.सि.सि. नाली बांधकाम करणे	७०.००
३.	घनसावंगी नगरपंचायत अंतर्गत वार्ड क्र.१६ मधील मांदळा चौकामधील पुलाचे बांधकाम व सि.सि.वर्क करणे.	५०.००
४.	घनसावंगी नगरपंचायत अंतर्गत अंबड-पाथरी रोड ते श्री. भास्कर वराडे ते श्री. पंजाबराव देशमुख यांच्या घरापर्यंत सि.सि. ट्रिमिक्स रस्ता व आर.सि.सि. पाईप गटार टाकणे.	५०.००
५.	घनसावंगी नगरपंचायत अंतर्गत यशोदीप नगर मध्ये श्री. राजु पाचान्त्रे यांच्या प्लॉट पासून ते श्री. भारस्कर यांच्या घरापर्यंत व श्री. मांडवे यांचा प्लॉट ते श्री. राम बिडे यांच्या घरापर्यंत सि.सि. ट्रिमिक्स रस्ता व आर.सि.सि.पाईप गटार टाकणे.	३५.००
६.	घनसावंगी नगरपंचायत अंतर्गत अंबड-पाथरी रोड ते सुरांना नगर मधील ओपन स्पेस पर्यंत सि.सि. ट्रिमिक्स रस्ता व आर.सि.सि.पाईप गटार टाकणे.	३५.००
७.	घनसावंगी नगरपंचायत अंतर्गत अंबड पाथरी रस्ता ते जालिंदर खरात यांच्या घरापर्यंत सि.सि. रस्ता व भूमिगत गटार बांधकाम करणे.	३०.००
८.	नगर पंचायत घनसावंगी वार्ड क १६ मध्ये नाजीम भाई यांचे घर ते बाबा भाई पठाण यांच्या घरापर्यांत सी.सी. ट्रिमिक्स रस्ता व आर.सी. सी पाईप टाकणे.	२५.००
९.	नगर पंचायत घनसावंगी येथे नरसिंह नगर ते भाऊनगर रस्त्यावर नळकांडी पुल बांधणे.	२०.००
१०.	नगर पंचायत घनसावंगी येथे मुन्ना डुंगरवाल यांचे घर ते संदिप वाघमारे यांच्या घरापर्यंत सी.सी. ट्रिमिक्स रस्ता व नालीसह ढापे बांधकाम करणे.	१०.००
११.	घनसावंगी नगर पंचायत अंतर्गत मरकज मस्जिद ते बाजार चौकापर्यंत रस्ता बांधकाम करणे.	२५.००
१२.	घनसावंगी नगर पंचायत अंतर्गत वार्ड क्र. ०२ मध्ये श्री. गव्हाणे ते श्री. ढोके यांच्या घरापर्यंत सी.सी. ट्रिमिक्स रस्ता व आर सी सी नाली बांधकाम करणे.	
	एकुण रक्कम रु. लक्ष	४३५.००